

ပြည်သူ့လုပ်ငန်းဝန်ကြီးဌာန

ရန်ကုန်မြို့ ၊ ၁၃၁၇ ခုနှစ် ၊ တပို့တွဲလပြည့်ကျော် ၁၃ ရက်

(၁၉၅၆ ခုနှစ် ၊ မတ်လ ၁၀ ရက်)

(၂၀၁၃ ခုနှစ် ၊ ဇူလိုင်လ ၁၀ ရက်အထိ ပြင်ဆင်ပြီး)

အမှတ် ၄၂။ ၁၉၅၅ ခုနှစ် ၊ အစိုးရအိမ်ဥပစာ (နှင်ထုတ်ခြင်း)အက်ဥပဒေ၏ ပုဒ်မ ၁၀ ဖြင့် အပ်နှင်းထားသည့် အာဏာများကို သုံးစွဲလျက် နိုင်ငံတော်သမ္မတသည် အောက်ပါနည်းဥပဒေများကို ပြုလိုက်သည်။

၁၉၅၆ ခုနှစ် ၊ အစိုးရအိမ်ဥပစာ (နှင်ထုတ်ခြင်း) နည်းဥပဒေများ

၁။ **အမည်။** ဤနည်းဥပဒေများကို ၁၉၅၆ ခုနှစ် ၊ အစိုးရအိမ်ဥပစာ (နှင်ထုတ်ခြင်း)နည်းဥပဒေ များဟု ခေါ်ရမည်။

၂။ **အဓိပ္ပါယ်ရှင်းလင်းဖော်ပြချက်။** ဤနည်းဥပဒေများတွင် -

(က) “အက်ဥပဒေ” ဆိုသည်မှာ ၁၉၅၅ ခုနှစ် ၊ အစိုးရ အိမ်ဥပစာ (နှင်ထုတ်ခြင်း) အက်ဥပဒေကို ဆိုလိုသည်။

(ခ) “ပုံစံ” ဆိုသည်မှာ ဤနည်းဥပဒေများနှင့် ပူးတွဲထားသော ပုံစံကို ဆိုလိုသည်။

၃။ **နို့တစ်စာပုံစံနှင့် နို့တစ်စာချအပ်သည့် နည်းလမ်း**

(၁) အက်ဥပဒေ၏ ပုဒ်မ ၃ အရ ထုတ်ဆင့်သော နို့တစ်စာသည် ပုံစံ “က” အတိုင်း ဖြစ်ရမည်။ အက်ဥပဒေ၏ ပုဒ်မ ၄၊ ပုဒ်မခွဲ(၂)အရ ထုတ်ဆင့်သောနို့တစ်စာသည် ပုံစံ “ခ” အတိုင်း ဖြစ်ရမည်။

(၂) ပုံစံ “ခ”ဖြင့် ရေးသားထားသော နို့တစ်စာကို ရရှိသဖြင့် လျော်ကြေးပြတ်ဆိုခြင်းနှင့် စပ်လျဉ်း၍ ကန့်ကွက်ချက်များတင်သွင်းလျှင် အခွင့်ရအာဏာပိုင်က ထိုကန့်ကွက်ချက်များနှင့်စပ်လျဉ်း၍ စုံစမ်းစစ်ဆေးပြီးနောက် မိမိသင့်တော်သည်ဟု ယူဆသော အမိန့်ကို ချမှတ်ရမည်။

(၃) ဆိုခဲ့သည့် နို့တစ်စာအသီးသီးကို စာပို့တိုက်မှ ပေးပို့ခြင်းဖြင့်သော်လည်းကောင်း ၊ သက်ဆိုင်သူအား ပေးအပ်ခြင်းဖြင့်သော်လည်းကောင်း ၊ သတင်းစာမှ ကြေညာခြင်းဖြင့်သော်လည်းကောင်း ၊ အခြားဆက်သွယ်ရေးနည်းလမ်း တစ်ရပ်ရပ်ဖြင့် သော်လည်းကောင်း၊ ထိုသူနှင့်အတူ ထိုအိမ်ဥပစာတွင် နေထိုင်သောထိုသူ၏ အိမ်ထောင်သား စုဝင်များအနက် အရွယ်ရောက်သူတစ်ဦးအား ပေးအပ်ခြင်းဖြင့်သော်လည်းကောင်း၊ ထိုသူ တစ်ဦးတစ်ယောက်မျှမရှိလျှင် နို့တစ်စာမိတ္တူတစောင်ကို ခွင့်ပြုချက်မရဘဲ နေထိုင် သည့် အစိုးရအိမ်ဥပစာ၏ အများမြင်သာသော အစိတ်အပိုင်းပေါ်တွင် ဆွဲကပ်ခြင်း ဖြင့်သော်လည်းကောင်း ချအပ်ရမည်။

၄။ အစိုးရအိမ်ဥပစာကို သိမ်းယူရာတွင် လိုက်နာရမည့် နည်းလမ်း

- (၁) အခွင့်ရ အာဏာပိုင်က အက်ဥပဒေအရ တစ်ဦးတစ်ယောက်သောသူအား အစိုးရ အိမ်ဥပစာ မှ ဖယ်ရှားရန်ကိစ္စ အလို့ငှာ ၊ မိမိကလိုအပ်သည်ဟုယူဆလျှင် (ရဲအဖွဲ့၏ အကူအညီရယူခြင်း ပါဝင်သည့်)သင့်တော်လိုအပ်သည့် အနိုင်အထက်ပြုမှုကို အသုံးပြုခြင်း၊ သို့တည်းမဟုတ် အသုံးပြုစေခြင်းဖြင့်လည်းကောင်း၊ သင့်တော်လိုအပ်သည့် အခြားနည်းဖြင့်ဆောင်ရွက်ခြင်း သို့တည်းမဟုတ် ဆောင်ရွက်စေခြင်းဖြင့် လည်းကောင်း ဖယ်ရှားနိုင်သည်။
- (၂) အက်ဥပဒေအရ သိမ်းယူရမည့် အစိုးရအိမ်ဥပစာ သော့ခတ်ထားသည်ကိုတွေ့ရှိလျှင်၊ အခွင့်ရအာဏာပိုင်သည် သို့တည်းမဟုတ် ဤကိစ္စအလို့ငှာ အခွင့်ရအာဏာပိုင်က စာဖြင့်အာဏာ အပ်နှင်းထားသောသူသည် သက်သေနှစ်ဦးရှေ့တွင် သော့အိမ်ကို ချိုးဖွင့်၍ ထိုအိမ်ဥပစာတွင်းသို့ ဝင်ရောက်နိုင်သည်။
သို့ရာတွင် -
 - (က) ဤနည်းဥပဒေခွဲဖြင့် အပ်နှင်းထားသည့် အာဏာများအရ အစိုးရအိမ်ဥပစာ အတွင်းသို့ ဝင်ရောက်ခြင်းကို နေဝင်ပြီးနောက်လည်းကောင်း၊ နေမထွက်မီ လည်းကောင်း မပြုရ။
 - (ခ) ဤနည်းဥပဒေခွဲဖြင့် အပ်နှင်းထားသည့် အာဏာများအရ အစိုးရအိမ်ဥပစာ အတွင်းသို့ဝင်ရောက်လျှင် ထိုအိမ်ဥပစာအတွင်း တွေ့ရှိသည့်ပစ္စည်းများကို သက်သေနှစ်ဦးရှေ့တွင် စာရင်းပြုလုပ်၍ ထိုပစ္စည်းများကို လုံခြုံစွာထိန်းသိမ်း ထားရမည်။

၅။ သိမ်းယူခြင်းကို နေဝင်ပြီးနောက်၊သို့တည်းမဟုတ် နေမထွက်မီမပြုရ

အစိုးရအိမ်ဥပစာကို သိမ်းယူရန်ကိစ္စအလို့ငှာ ထိုအိမ်ဥပစာအတွင်းသို့ ဝင်ရောက်ခြင်းကို နေဝင်ပြီးနောက် သို့တည်းမဟုတ် နေမထွက်မီမပြုရ။

၆။ လျော်ကြေးပြတ်ဆိုခြင်း

- (၁) အက်ဥပဒေ၏ ပုဒ်မ ၄ အရ လျော်ကြေးပြတ်ဆိုရာတွင် အခွင့်ရအာဏာပိုင်သည် အောက်ပါအချက်များကို စဉ်းစားဆင်ခြင်ရမည် -
 - (က) အစိုးရအိမ်ဥပစာတွင် ခွင့်ပြုချက်မရဘဲ မည်သည့်ကိစ္စအတွက် နေထိုင်ကြောင်း နှင့် ထိုသို့နေထိုင်သည့်ကာလအပိုင်းအခြား၊
 - (ခ) အဆိုပါ အိမ်ဥပစာအတွင်းရှိ နေရာထိုင်ခင်း၏ အနေအထားနှင့် အမျိုးအစား၊

- (ဂ) အစိုးရအမှုထမ်းမှအပ အခြားတစ်ဦးတစ်ယောက်သောသူအား ထိုအိမ်ဥပစာကို အခနှင့်ငှားရမ်းခဲ့လျှင် ခွင့်ပြုချက်မရဘဲ နေထိုင်သည့်ကာလအပိုင်း အခြားအတွင်း ရသင့်ရထိုက်သည့် ငှားရမ်းခ၊
 - (ဃ) ခွင့်ပြုချက်မရဘဲ နေထိုင်သည့် ကာလအပိုင်းအခြားအတွင်း ပြုလုပ်ခဲ့သည့် ထိုအိမ်ဥပစာ၏ အပျက်အစီး၊
 - (င) လျော်ကြေးပြတ်ဆိုရန်ကိစ္စအလို့ငှာ အခွင့်ရအာဏာပိုင်က သက်ဆိုင်သည်ဟု မိမိ ထင်မြင်သည့် အခြားအချက်များ။
- (၂) အစိုးရအိမ်ဥပစာ၏ အပျက်အစီးများအတွက် လျော်ကြေးပြတ်ဆိုရန် ကိစ္စအလို့ငှာ အခွင့်ရအာဏာပိုင်သည် သို့တည်းမဟုတ် ဤကိစ္စအလို့ငှာ အခွင့်ရအာဏာပိုင်က စာဖြင့် အာဏာ အပ်နှင်းထားသောသူသည် ထိုအိမ်ဥပစာအတွင်းသို့ဝင်ရောက်၍ ကြည့်ရှုစစ်ဆေးနိုင်သည်။ သို့ရာတွင် ယင်းသို့ဝင်ရောက်ကြည့်ရှု စစ်ဆေးခြင်းကို နေဝင်ပြီးနောက်လည်းကောင်း ၊ နေမထွက်မီ လည်းကောင်း မပြုရ။

၇။ **အယူခံဝင်ရာတွင် လိုက်နာရမည့်နည်းလမ်းနှင့် ကျင့်ထုံး**

- (၁) အက်ဥပဒေအရ အမိန့်ကြော်ငြာစာထုတ်ပြန်၍ ခန့်အပ်ထားသော အခွင့်ရအာဏာပိုင်က ချမှတ်သည့်အမိန့်ကို ဆောက်လုပ်ရေးဝန်ကြီးဌာနက ဖွဲ့စည်းသော အယူခံအဖွဲ့သို့ အယူခံ တင်သွင်းနိုင်သည်။
- (၂) အယူခံလွှာများတွင် အယူခံဝင်ရခြင်းအကြောင်းများကိုဖော်ပြ၍ အယူခံလွှာနှင့်အတူ အယူခံဝင်သည့် အမိန့်၏မိတ္တူတစောင်ကို ပူးတွဲပါရှိရမည်။
- (၃) အယူခံအဖွဲ့သည် အခွင့်ရအာဏာပိုင်၏ အစီရင်ခံစာနှင့် အမှုတွဲအပြည့်အစုံကို တောင်းခေါ် ကြည့်ရှုခြင်းနှင့် လိုအပ်သော သက်သေများကို စစ်ဆေး၍ ထွက်ဆိုချက် ရယူခြင်းတို့ ဆောင်ရွက်နိုင်သည်။

ပြည်ထောင်စုသမ္မတမြန်မာနိုင်ငံတော်အစိုးရ

.....ဝန်ကြီးဌာန

.....ဦးစီးဌာန

.....မြို့

(အစိုးရအိမ်ဥပစာ (နှင်ထုတ်ခြင်း)အက်ဥပဒေ ပုဒ်မ (၃)အရ)

“နို့တစ်စာ”

စာအမှတ်၊ xxxxxxxxxxxxxxxxx

ရက်စွဲ ၊ xxxxxxxxxxxxxxxxx

သို့

ဦး/ဒေါ် နှင့်လက်ရှိနေထိုင်သူအားလုံး

.....

.....

ဦး/ဒေါ်..... သည် အောက်ဇယားတွင် ဖော်ပြထားသည့် အစိုးရအိမ်ဥပစာတွင် နေထိုင်ခွင့် ရရှိခဲ့ရာ ၊ ထိုအိမ်ဥပစာကို (ထိုအိမ်ဥပစာ၏ အစိတ်အပိုင်းကို) နိုင်ငံတော်အစိုးရ၏ သို့တည်းမဟုတ် သက်ဆိုင်ရာ အခွင့်ရအာဏာပိုင်၏ ခွင့်ပြုချက်မရဘဲ ၊ တစ်ဆင့်ငှားရမ်းသည်ဟု အောက်တွင် လက်မှတ် ရေးထိုးသူက ယူဆကျေနပ်သောကြောင့် -

(သို့တည်းမဟုတ်)

ဦး/ဒေါ်..... သည် ၊ အောက်တွင်ဖော်ပြထားသည့် အစိုးရအိမ်ဥပစာတွင် နေထိုင်ခွင့်ရရှိခဲ့ရာ ၊ ထိုအိမ်ဥပစာတွင် နေထိုင်ရာ၌ လိုက်နာရမည့် စည်းကမ်းချက်များကို မလိုက်နာဟု အောက်လက်မှတ် ရေးထိုးသူက ယူဆကျေနပ်သောကြောင့် -

(သို့တည်းမဟုတ်)

ဦး/ဒေါ်..... သည် အောက်ဇယားတွင် ဖော်ပြထားသည့် အစိုးရအိမ်ဥပစာတွင် ခွင့်ပြုချက်မရဘဲ နေထိုင်လျက်ရှိသည်ဟု အောက်လက်မှတ်ရေးထိုးသူက ယူဆ ကျေနပ်သော ကြောင့် -

၁၉၅၅ ခုနှစ် ၊ အစိုးရအိမ်ဥပစာ (နှင်ထုတ်ခြင်း) အက်ဥပဒေပုဒ်မ (၃) အရ (- -) နေ့မှ ဆယ်ငါးရက် အတွင်း အဆိုပါ အိမ်ဥပစာမှ ထွက်ခွာသွားရမည်ဟု အောက်တွင် လက်မှတ် ရေးထိုးသူက ဦး/ဒေါ် နှင့် လက်ရှိနေထိုင်သူအားလုံးအား ဆင့်ဆိုလိုက်သည်။

အကယ်၍ အဆိုပါ အိမ်ဥပစာမှ အထက်တွင်သတ်မှတ်ထားသည့် ရက်အတွင်း ထွက်ခွာမသွား လျှင် ဦး/ဒေါ်..... နှင့် လက်ရှိနေထိုင်သူများအားလုံးသည် အနိုင်အထက်ပြုမှုဖြင့် ထိုအိမ်ဥပစာမှ ဖယ်ရှားခြင်း ခံရလိမ့်မည်။

အခွင့်ရအာဏာပိုင်

.....

.....ဦးစီးဌာန

မှတ်ချက်။ ပဌမ၊ ဒုတိယ နှင့် တတိယ စာပိုဒ်အနက်၊ မသက်ဆိုင်သည့် စာပိုဒ်များကို ပယ်ဖျက်ပါ။

ဇယား

(အစိုးရအိမ်ဥပစာအကြောင်းအရာ)

- (က) အစိုးရအိမ်ဥပစာ (နှင့်ထုတ်ခြင်း) အက်ဥပဒေ ပုဒ်မ (၃)အရ ထုတ်ဆင့်သော အခွင့်ရ အာဏာပိုင်၏ အမိန့်ကြောင့် နစ်နာသူ မည်သူမဆို ပုဒ်မ ၃ အရ ချအပ်သော နို့တစ်စာ ရသည့်နေ့ရက်မှ ဆယ်ရက်အတွင်း ဆောက်လုပ်ရေးဝန်ကြီးဌာနမှ ဖွဲ့စည်းပေးသည့် အယူခံ အဖွဲ့ထံအယူခံဝင်နိုင်သည်။
- (ခ) အယူခံဝင်ရောက်ရာတွင် လိုက်နာရမည့် နည်းလမ်းနှင့် ကျင့်ထုံး
 - (၁) အခွင့်ရအာဏာပိုင်မှ ချမှတ်သည့်အမိန့်ကို အက်ဥပဒေ ပုဒ်မ ၅ အရ အယူခံဝင်ရောက် ရာတွင် အယူခံလွှာများကို အယူခံအဖွဲ့၊ ဆောက်လုပ်ရေးဝန်ကြီးဌာန၊ ရုံးအမှတ် (၄၀)၊ နေပြည်တော် သို့ တင်သွင်းရမည်။
 - (၂) အယူခံလွှာများတွင် အယူခံဝင်ရောက်ခြင်း အကြောင်းများကို ဖော်ပြ၍ အယူခံ လွှာနှင့်အတူ အယူခံတင်သည့် အမိန့်၏ မိတ္တူတစ်စောင်ကို ပူးတွဲပါရှိ ရ မည်။
 - (၃) အယူခံလွှာမိတ္တူတစ်စောင်စီကို အခွင့်ရအာဏာပိုင် နှင့် စီမံရေးရာ(ဥပဒေ) ဌာနခွဲ၊ မြို့ပြနှင့်အိမ်ရာဖွံ့ဖြိုးရေးဦးစီးဌာန၊ ရုံးအမှတ်(၄၀)၊ နေပြည်တော်ထံသို့ ပေးပို့ ရမည်။
 - (၄) အယူခံလျှောက်လွှာပေါ်တွင် တန်ဖိုး ၁၅၀၀/- ရုံးခွန်တံဆိပ်ခေါင်းကပ်ရမည်။

နို့တစ်စာကို လက်ခံရရှိပါသည်။

မိတ္တူကို

- ဝန်ကြီးချုပ် ၊တိုင်းဒေသကြီး/ပြည်နယ် အစိုးရအဖွဲ့
- ပြည်ထောင်စုဝန်ကြီး ၊ဝန်ကြီးဌာန
- ညွှန်ကြားရေးမှူးချုပ် ၊ မြို့ပြနှင့်အိမ်ရာဖွံ့ဖြိုးရေးဦးစီးဌာန
- ညွှန်ကြားရေးမှူးချုပ်/ဦးဆောင်ညွှန်ကြားရေးမှူး/အမှုဆောင်အရာရှိချုပ်၊.....ဦးစီးဌာန/လုပ်ငန်း
- တိုင်းဒေသကြီးအုပ်ချုပ်ရေးမှူး၊.....တိုင်းဒေသကြီး၊ အထွေထွေအုပ်ချုပ်ရေးဦးစီးဌာန
- တိုင်းရဲတပ်ဖွဲ့မှူး၊ တိုင်းဒေသကြီး
- ခရိုင်အုပ်ချုပ်ရေးမှူး ၊ခရိုင်၊ အထွေထွေအုပ်ချုပ်ရေးဦးစီးဌာန
- ခရိုင်ရဲတပ်ဖွဲ့မှူး၊ ခရိုင်
- မြို့နယ်အုပ်ချုပ်ရေးမှူး ၊မြို့နယ် ၊ အထွေထွေအုပ်ချုပ်ရေးဦးစီးဌာန
- မြို့နယ်ရဲတပ်ဖွဲ့မှူး၊ မြို့နယ်
- ရပ်ကွက်အုပ်ချုပ်ရေးမှူး ၊ရပ်ကွက် ၊မြို့
- ရုံးလက်ခံ/မျှောစာတွဲ

ပြည်ထောင်စုသမ္မတမြန်မာနိုင်ငံတော်အစိုးရ
ဆောက်လုပ်ရေးဝန်ကြီးဌာန
အမိန့်ကြော်ငြာစာ

၁၃ ခုနှစ်၊ လ ရက်
၂၀ ခုနှစ်၊ လ ရက်

အမှတ်။ ၁၉၅၅ ခုနှစ် ၊ အစိုးရအိမ်ဥပစာ (နှင်ထုတ်ခြင်း) အက်ဥပဒေ ပုဒ်မ ၈ အရ ပြည်ထောင်စု သမ္မတမြန်မာနိုင်ငံတော်အစိုးရ ၊ ဆောက်လုပ်ရေးဝန်ကြီးဌာနက အောက်ဖော်ပြပါ ပုဂ္ဂိုလ်အား ၎င်းနှင့် ယှဉ်တွဲ ဖော်ပြထားသောဒေသရှိ စီမံအုပ်ချုပ်ရသည့် အစိုးရအိမ်ဥပစာ အတွက် အခွင့်ရအာဏာပိုင်၏ တာဝန်ဝတ္တရားများကို (. . .) ရက်နေ့မှစ၍ စတင်ဆောင်ရွက်ရန် အာဏာ အပ်နှင်းလိုက်သည်။

အမှတ်စဉ်	အာဏာအပ်နှင်းခြင်းခံရသူ	ဒေသ
(၁)	ဦး တိုင်းဒေသကြီး/ပြည်နယ်
 မြို့နယ် ၊ရပ်ကွက် ၊
 ဌာန	မြေကွက်အမှတ် (/) ၊ ဧရိယာ()ဧက၊
		အမှတ် ()လမ်း ၊
(၂)

ပုံ/XXXX
(ကျော်လွင်)
ပြည်ထောင်စုဝန်ကြီး

စာအမှတ် ၊ x x x x x x x x x x
ရက်စွဲ ၊ ၂၀ ခုနှစ်၊ လ ရက်
မိတ္ထူကို

- နိုင်ငံတော်သမ္မတရုံး
- ပြည်ထောင်စုအစိုးရအဖွဲ့ရုံး
- ပြည်ထောင်စုတရားလွှတ်တော်ချုပ်ရုံး
- ပြည်ထောင်စုဝန်ကြီးဌာနများအားလုံး
- ပြည်ထောင်စုရှေ့နေချုပ်ရုံး
- ပြည်ထောင်စုစာရင်းစစ်ချုပ်ရုံး
- တိုင်းဒေသကြီး/ပြည်နယ် အစိုးရအဖွဲ့ရုံး

ဦးဆောင်ညွှန်ကြားရေးမှူး/ညွှန်ကြားရေးမှူးချုပ် ၊ ဦးစီးဌာန
 ဦးဆောင်ညွှန်ကြားရေးမှူး ၊ } မြန်မာနိုင်ငံပြန်တမ်း အပိုင်း(၁) တွင် ထည့်သွင်းကြော်ငြာ
 ပုံနှိပ်ရေးနှင့်စာအုပ်ထုတ်ဝေရေး } ပေးပါရန်နှင့် အပိုမိတ္တူ (၅)စောင်ကို ဤဦးစီးဌာန
 လုပ်ငန်းသို့ } သို့ပေးပို့ပါရန် မေတ္တာရပ်ခံချက်ဖြင့် ပေးပို့အပ်ပါသည်။
 ဒုတိယညွှန်ကြားရေးမှူးချုပ် ၊ မြို့ရွာနှင့်အိုးအိမ်ဖွံ့ဖြိုးရေးဦးစီးဌာန
 ညွှန်ကြားရေးမှူး (စီမံ+အိမ်ရာ) ၊ မြို့ရွာနှင့်အိုးအိမ်ဖွံ့ဖြိုးရေးဦးစီးဌာန
 ဒုတိယညွှန်ကြားရေးမှူး ၊ အိမ်ရာအုပ်ချုပ်ရေးဌာနခွဲ (ရန်ကုန်) ၊ မြို့ရွာနှင့်အိုးအိမ်ဖွံ့ဖြိုးရေး
 ဦးစီးဌာန
 လက်ထောက်ညွှန်ကြားရေးမှူး (ဥပဒေ) ၊ စီမံရေးရာဌာနခွဲ ၊ မြို့ရွာနှင့်အိုးအိမ်ဖွံ့ဖြိုးရေးဦးစီး
 ဌာန

အမိန့်အရ

မင်းထိန်

ညွှန်ကြားရေးမှူးချုပ်

မြို့ရွာနှင့်အိုးအိမ်ဖွံ့ဖြိုးရေးဦးစီးဌာန